

معارف السنۃ النبویہ

طالب علم کی امانیت رکھے؟

حیث پک کی روشتنی میں

مولانا مفتوح انور عثمانی
مدظلہ العالی، جامعہ اسلامیہ دارالعلوم دیوبند

ناشر

ادارہ اسلامیات

مطرحہ - لاہور

طالب علم کیانیت رکھے؟

(حدیث پاک کی روشنی میں)

تحریر

محمود اشرف عثمانی

نائب مفتی دارالافتاء و استاذ الحدیث جامعہ دارالعلوم کراچی



ناشر

لاہور اسلامیا کراچی لاہور

..... ﴿ جملہ حقوق محفوظ ہیں ﴾

کتاب کا نام : طالب علم کیا نیت رکھے ؟
طبع اول : ذی الحجہ ۱۴۳۰ھ دسمبر ۲۰۰۹ء
نام مؤلف : حضرت مولانا مفتی محمود اشرف عثمانی صاحب مدظلہ العالی
نائب مفتی دارالافتاء و استاذ الحدیث جامعہ دارالعلوم کراچی
کمپوزنگ : فرید الاسلام (0321-8776961)
ناشر : ادارہ اسلامیات کراچی لاہور
طلب فرمائیے :

ادارہ اسلامیات موہن روڈ، چوک اردو بازار، کراچی، فون: ۰۲۱/۳۲۷۲۲۳۰۱
ادارہ اسلامیات ۱۹۰، انارکلی، لاہور، پاکستان فون: ۳۷۵۳۲۵۵-۳۷۳۶۹۱
ادارہ اسلامیات دینا ناتھ مینشن مال روڈ، لاہور، فون: ۳۷۳۲۳۱۲-۳۷۳۲۷۸۵

..... ﴿ ملنے کے پتے ﴾

بیت العلوم : ۲۶ نمبر روڈ لاہور
ادارۃ المعارف : ڈاک خانہ دارالعلوم کراچی ۱۳
مکتبہ معارف القرآن : ڈاک خانہ جامعہ دارالعلوم کراچی ۱۳
مکتبہ دارالعلوم : جامعہ دارالعلوم کراچی ۱۳
دارالاشاعت : ایم اے جناح روڈ کراچی نمبر ۱
بیت القرآن : اردو بازار، کراچی نمبر ۱
بیت الکتب : نزد اشرف المدارس گلشن اقبال بلاک نمبر ۲ کراچی
ادارہ تالیفات اشرفیہ : بیرون بوہڑ گیٹ ملتان شہر
ادارہ تالیفات اشرفیہ : جامع مسجد تھانوالی ہارون آباد بہاولنگر

فہرست

صفحہ نمبر	عنوانات	نمبر شمار
۵	حدیث شریف	۱
//	ترجمہ	۲
//	راوی	۳
۶	روایت	۴
۷	مشکل الفاظ	۵
//	تشریح	۶
//	علم دین کے حصول کا مقصد کیا ہونا چاہئے؟	۷
۱۰	”لیجاری بہ العلماء“	۸
۱۲	”اولی ماری بہ السفہاء“	۹
۱۹	”اولی صرف بہ وجوہ الناس الیہ“	۱۰
۲۳	خلاصہ	۱۱
۲۵	حدیث شریف کی علمی تحقیق	۱۲
۲۶	مرفوع روایات	۱۳

صفحہ نمبر	عنوانات	نمبر شمار
۳۷	موقوف روایت	۱۴
//	مرسل اور مقطوع روایت	۱۵
۳۸	خلاصہ کلام	۱۶

طالب علم کیانیت رکھے؟

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على سيدنا وشيخنا

ومولانا محمد وآله وصحبه أجمعين أما بعد:

حدیث شریف

عن كعب بن مالك رضى الله عنه قال قال
رسول الله صلى الله عليه وسلم مَنْ طَلَبَ الْعِلْمَ
لِيُجَارِيَ بِهِ الْعُلَمَاءَ أَوْ لِيُمَارِيَ بِهِ السُّفَهَاءَ أَوْ يَصْرِفَ
بِهِ وُجُوهُ النَّاسِ إِلَيْهِ، أَدْخَلَهُ اللَّهُ النَّارَ. رواه الترمذی
(مشکوٰۃ - مرقاۃ: ۱/۲۷۸)۔

ترجمہ:

جس شخص نے علم اس لئے تلاش کیا کہ وہ اس علم کے ذریعہ علماء
کے ساتھ دوڑ لگائے یا اس کے ذریعہ بے وقوفوں سے مناظرہ کرے،
یا اس کے ذریعہ لوگوں کو اپنی طرف متوجہ کرے، اللہ تعالیٰ ایسے شخص کو
جہنم میں داخل کرے گا (ترمذی شریف)۔

راوی:

حضرت کعب بن مالک رضی اللہ عنہ معروف صحابی رسول ہیں انصارِ مدینہ کے قبیلہ

خزرج سے تعلق رکھتے تھے، ”السابقون الأولون“ میں سے ہیں، ہجرت سے پہلے ”عقبہ ثانیہ“ میں جن صحابہ رضی اللہ عنہم نے آپ صلی اللہ علیہ وسلم کے دست مبارک پر بیعت کی اور آپ کو مدینہ منورہ تشریف لانے پر آمادہ کیا ان میں بھی شامل تھے، یہ شاعر تھے، ان کا شمار نبی کریم صلی اللہ علیہ وسلم کے شعراء میں ہوتا ہے، بدر کے علاوہ تمام غزوات میں آپ کے ہمراہ جہاد میں شامل رہے، غزوہ تبوک میں یہ اور ان کے دو ساتھی حضرت مرارہ بن الربیع اور حضرت ہلال بن امیہ سفر جہاد میں نہیں گئے تو ان تینوں پر عتاب ہوا جس کا ذکر قرآن حکیم میں ہے وَعَلَى الثَّلَاثَةِ الَّذِينَ خَلَفُوا..... الآية (توبہ: ۱۱۸) ان تینوں حضرات کے ناموں کے ابتدائی حروف کا مجموعہ ”مکہ“ ہے، جس کے ذریعہ سے ان کے ناموں کو باسانی یاد رکھا سکتا ہے، آخر عمر میں نابینا ہو گئے تھے، ۵۰ھ میں انتقال ہوا جبکہ ان کی عمر ستر سال تھی۔ رضی اللہ عنہ وأرضاه۔

روایت:

یہ حدیث مختلف الفاظ کے ساتھ متعدد کتب حدیث میں روایت کی گئی ہے لیکن سب الفاظ کا مفہوم اور نتیجہ تقریباً ایک ہی ہے یہ حدیث مرفوع بھی روایت کی گئی ہے موقوف بھی اور مقطوع بھی۔ معروف صحابہ کرام رضوان اللہ علیہم اجمعین سیدنا حضرت کعب بن مالک، حضرت ابو ہریرہ، حضرت جابر بن عبد اللہ، حضرت معاذ بن جبل، حضرت انس بن مالک، حضرت حذیفہ بن الیمان اور حضرت ام سلمہ رضی اللہ تعالیٰ عنہا و عنہم اجمعین نے اس حدیث کو ملتے جلتے الفاظ کے ساتھ جناب رسول اللہ صلی اللہ علیہ وسلم سے مرفوعاً روایت کیا ہے جبکہ سیدنا حضرت عبد اللہ بن مسعود رضی اللہ تعالیٰ عنہ

۷
سے اس کی روایت موقوفاً ہے۔ (مزید تفصیل ضمیمہ میں ملاحظہ کی جاسکتی ہے)۔

مشکل الفاظ:

(الف) لِيُجَارِيَ بِهِ الْعُلَمَاءُ: ”يُجَارِي، جَرِيَ يَجْرِي“ سے ”بَابِ

مُفَاعَلَةٍ“ کے مضارع کا صیغہ ہے ”جَرِيَ“ کے معنی ہیں دوڑنا اور ”مُجَارَاة“ کا مطلب ہے ایک دوسرے سے آگے بڑھنے کے لیے دوڑ لگانا۔

(ب) أَوْ لِيُمَارِيَ بِهِ السُّفَهَاءُ: ”سُفَهَاءُ“ ”سُفِيه“ کی جمع ہے اور اس کا

مطلب ہے بے وقوف جاہل اور ”مُمَارَاة“ کا لفظ ”مَرَاء“ یا ”مَرِيَّة“ سے نکلا ہے جن کے معنی شک اور جھگڑے کے ہیں اور ”مُمَارَاة“ کا مطلب ہے ایک دوسرے

سے بحث کرنا، ایک دوسرے کو شک میں ڈالنا، مناظرہ کرنا۔

(ج) أَوْ يَصْرِفَ بِهِ وُجُوهَ النَّاسِ: ”صَرَفَ الْوَجْهَ“ کا مطلب ہے

چہروں کو اپنی طرف پھیرنا، لوگوں کو اپنی طرف متوجہ کرنا۔

تشریح:

اس حدیث شریف میں رسول اللہ صلی اللہ علیہ وسلم نے علم دین حاصل کرنے

والوں کو تین غلطیوں سے روکا ہے کہ وہ علم دین اس لئے حاصل نہ کریں کہ:

۱: میں بڑے بڑے علماء کے ساتھ ریس (Race) لگاؤں گا۔

۲: باطل فرقوں کے ساتھ مناظرے کروں گا۔

۳: عام لوگوں کی نگاہوں میں بلند مقام حاصل کروں گا۔

جب یہ تینوں باتیں غلط ہوئیں تو اب سوال یہ ہے کہ پھر علم دین کا مقصد کیا ہوتا

چاہئے؟ اس سوال کا جواب اگرچہ اس حدیث میں نہیں دیا گیا لیکن قرآن مجید اور دوسری احادیث سے معلوم ہوتا ہے کہ علم دین کا اصل مقصد صرف دو چیزیں ہونی چاہئیں:

(۱) دین کو سمجھنا کہ مجھے دین کے احکام، اس کی حدود اچھی طرح سمجھ میں آجائیں تاکہ عمل کرنا آسان ہو۔ اور (۲) یہ کہ میرا پروردگار مجھ سے راضی ہو جائے۔ قرآن مجید میں اس مقصد کو اس طرح تعبیر فرمایا گیا ہے:

لِتَفْقَهُوا فِي الدِّينِ (سورة التوبة: ۱۲۲).

تاکہ انہیں دین کی سمجھ حاصل ہو جائے۔

اور ایک حدیث شریف میں یہ مقصد ان الفاظ سے نقل کیا گیا ہے:

من تعلم علما مما يُتغنى به وجه الله..... الحديث

جس نے وہ علم سیکھا جس سے اللہ تعالیٰ کی رضا مقصود ہوتی ہے

قرآن اور حدیث کے ان دو حوالوں سے معلوم ہوا کہ علم دین حاصل کرنے کا

مقصد یہ ہونا چاہئے کہ مجھے دین سمجھ آجائے تاکہ اللہ تعالیٰ کی رضا حاصل ہو سکے۔

بلکہ کئی اکابر نے طالب علمی کے زمانہ میں اس مقصد کو بھی پسند نہیں کیا کہ میں یہ علم

حاصل کر کے آگے لوگوں کو سکھاؤں گا، کیونکہ اس نیت میں مخلوق بھی بطور مقصد شامل

ہو جاتی ہے۔ جو کامل اخلاص کے منافی ہے، علم دین تو صرف اور صرف اس لیے حاصل

کرنا چاہئے کہ مجھے دین کی سمجھ آجائے اور اللہ تعالیٰ کی رضا حاصل ہو جائے باقی رہی

لوگوں کو تبلیغ و تعلیم، تصنیف و تالیف، تقریر و خطابت، وعظ و نصیحت کی خدمت تو یہ علم کا

مقصود اصلی نہیں ہیں بلکہ علم دین حاصل ہو جانے کے بعد کے ثانوی احکام ہیں، جو علم دین حاصل کرنے کے بعد بوقت ضرورت اور بوقت حاجت عالم کے ذمہ آجاتے ہیں اور علم دین حاصل کرنے کے بعد وہ عالم محض اللہ تعالیٰ کی رضا حاصل کرنے کے لیے ان سب کاموں تعلیم و تبلیغ، تصنیف و تالیف، تقریر و خطابت اور وعظ و نصیحت کو اپنے اپنے وقت پر بجالاتا ہے واضح رہے کہ یہ سب کام اللہ تعالیٰ کی رضا کا ذریعہ بھی بن جاتے ہیں، لیکن یہ طلب علم کے مقاصد میں سے نہیں ہیں بلکہ حصول علم کے بعد کی ذمہ داری اور اس کے نتائج و ثمرات میں سے ہیں لہذا طالب علم کو علم دین حاصل کرتے وقت تو صرف یہ نیت کرنی چاہئے کہ مجھے دین سمجھ میں آجائے اور اللہ تعالیٰ کی رضا حاصل کر سکوں۔

اب اس حدیث شریف میں طالب علموں کو تین غلط نیتوں سے روکا گیا ہے وہ یہ ہیں:

۱۔ یہ نیت رکھنا کہ میں بڑے بڑے علماء کے ہم پلہ ہو جاؤں گا، ان کے ساتھ برابری کروں گا اور علم میں ان سے آگے بڑھ کر کام کروں گا۔

۲۔ باطل فرقوں اور بے وقوف لوگوں کے ساتھ مناظرہ کروں گا اور ان کے ساتھ

بحث و مباحثہ کر کے انہیں زیر کروں گا۔

۳۔ اس علم کے ذریعہ میں معاشرہ میں ایک مقام حاصل کروں گا اور مخلوق خدا اور

عام مسلمانوں کی نگاہ اور توجہ کا مرکز بنوں گا۔

عجیب بات یہ ہے کہ یہ تینوں نیتیں اگر اسی طرح کے عام الفاظ کے ساتھ بیان کی

جائیں یا ان پر اخلاص کا ظاہری رنگ چڑھادیا جائے تو پہلی نظر میں ان تینوں نیتوں

میں کوئی خرابی نظر نہیں آتی، لیکن رسول کریم صلی اللہ علیہ وسلم نے یہ ارشاد فرمایا ہے کہ جس شخص میں ان تینوں نیتوں میں سے کوئی بھی نیت پائی جائے گی اللہ تعالیٰ اسے جہنم میں داخل کرے گا۔

اور وجہ وہی ہے کہ ان تینوں نیتوں میں اصل مقصود نہ خود دین کو سمجھنا ہے نہ اللہ تعالیٰ کی رضا حاصل کرنا، بلکہ تینوں نیتوں میں مخلوق اور لوگ ہی علم دین کا مقصد ہیں (کہیں جلباً کہیں سلماً) اور طالب علم ساری محنت لوگوں کے لیے کر رہا ہے۔ حالانکہ اسے ساری محنت اپنے آپ کو درست کرنے اور اللہ تعالیٰ کی رضا حاصل کرنے کے لیے کرنی چاہئے تھی۔ لوگوں کو اپنی نیت کا محور یا مقصود بنانا درست ہی نہ تھا۔ ان تینوں نیتوں کی علیحدہ علیحدہ تشریح درج ذیل ہے:

۱. لیجاری بہ العلماء

(تا کہ علماء کے ساتھ دوڑ لگائے)

اگر کوئی طالب علم، علم دین اس نیت سے حاصل کرے کہ میں یہ علم حاصل کر کے بڑے بڑے علماء کے ہم پلہ ہو جاؤں گا بلکہ ان سے آگے بڑھنے کی کوشش کروں گا، جس میدان میں وہ کام کر رہے ہیں اس میدان میں ان سے آگے بڑھ جاؤں گا تو یہ سب نیتیں علم دین کے اصل مقصد کے خلاف ہیں اور ایسے شخص کو حضور صلی اللہ علیہ وسلم نے جہنم کی وعید سنائی ہے۔

واضح رہے کہ کسی بڑے عالم دین کی خدمات کی قدر کرنا یا اس کی اچھی باتوں کی پیروی کرنا کوئی بری بات نہیں بلکہ اچھی بات ہے لیکن علم دین کا مقصد اس کی ذات کو

قراردے کر دینی منصب میں اس کے ساتھ برابری کی خواہش کرنا یا دینی خدمات میں ان سے آگے بڑھنے کی خواہش کو علم دین کا مقصد بنانا غلط ہے لہذا کسی عالم یا قابل قدر علماء سے ریس (Race) لگانا، ان کے ساتھ برابری کی نیت اور پھر ان سے آگے بڑھنے کی نیت رکھنے سے منع کیا گیا ہے۔

اس اجمال کی کچھ تفصیل یہ ہے کہ اللہ سبحانہ و تعالیٰ نے جس انسان کو پیدا کیا ہے تنہا پیدا کیا ہے، وہ اپنی ذات کے اعتبار سے تنہا ہے اس کی ہر چیز حتیٰ کہ اس کی شکل صورت اس کی انگلیوں کے پوروں کی لکیں تک دوسرے تمام انسانوں سے مختلف ہوتی ہیں، اس کی خوبیاں، اس کی اچھائیاں، اس کی صفات، اس کے اخلاق، اس کی سمجھ بوجھ، اس کا علم و فہم، دوسرے تمام انسانوں سے مختلف ہوتا ہے، وہ اس کائنات میں اپنی صفات کے اعتبار سے تنہا آتا ہے، اور تنہا ہی آگے آخرت کی طرف چلا جاتا ہے۔

امام ابوحنیفہؒ ہوں یا امام بخاریؒ، حافظ ابن حجرؒ ہوں یا کوئی بھی عالم آپ بالکل ان جیسے ہو ہی نہیں سکتے، ہم اور آپ یہ خواہش تو کر سکتے ہیں کہ ہم ان کے نقش قدم پر چلیں، ان جیسی صفات حسنہ ہمارے اندر بھی پیدا ہوں، ان جیسی دینی خدمات کی توفیق ہمیں نصیب ہو، لیکن کوئی شخص یہ چاہے کہ میں حافظ ابن حجر بن جاؤں تو یہ کیسے ممکن ہے؟ حافظ ابن حجرؒ تو دنیا میں ایک ہی تھے، وہ دوبارہ آپ کی شکل میں کیسے پیدا ہو سکتے ہیں؟۔۔ لہذا کسی طالب علم کا یہ تصور کرنا کہ میں بالکل فلاں عالم کی طرح ہو جاؤں بنیادی طور پر ہی غلط تصور ہے، کوئی شخص بعینہ دوسرے عالم کی طرح ہو ہی نہیں سکتا، ہاں آپ یہ دعا کر سکتے ہیں کہ مجھے بھی ان جیسی صفات حسنہ نصیب ہوں اور ان جیسی

مقبول دینی خدمات کی توفیق مجھے بھی نصیب ہو۔

جب یہ بات ہے کہ ایک شخص کا بالکل دوسرے شخص کی طرح ہونا ممکن ہی نہیں تو یہ تمنا اور خواہش کرنا کہ میں فلاں بزرگ، فلاں عالم کی طرح ہو جاؤں بلکہ اس سے بھی آگے بڑھ جاؤں کیسے درست ہو سکتا ہے، بلکہ اس نیت میں کہ فلاں عالم کے ہم پلہ اور اس کے برابر ہو جاؤں، برابری کا دعویٰ اور برابری کی خواہش ہے جو ایک طرح سے تکبر میں داخل ہے، اور پھر یہ خواہش کہ ان سے بھی آگے بڑھ جاؤں، تکبر، حرص اور حسد جیسے حرام گناہوں کو جنم دینے والی خواہش ہے، لہذا رسول اللہ صلی اللہ علیہ وسلم نے اس حدیث شریف میں اس کی سخت مذمت ارشاد فرمائی کہ جو شخص علم دین اس مقصد سے حاصل کرے گا کہ میں علماء کے ساتھ ریس (Race) لگاؤں گا اللہ تعالیٰ اسے جہنم میں داخل کرے گا۔

۲۔ اَو لِمَارِي بِه السَفَهَاء

(یا علم دین کے ذریعہ بے وقوفوں سے مناظرہ (جھگڑا) کرے گا)

اس دوسرے جملہ کی تشریح یہ ہے کہ بعض اوقات طالب علم کی نیت میں مخلوق کا مقصد منہی طور پر داخل ہو جاتا ہے، یعنی وہ اہل باطل، بے علم اور بے وقوف لوگوں سے مناظرہ، ان کے ساتھ مسلسل مخالفت، کواپنے علم دین اور اپنی زندگی کا مقصد بنا لیتے ہیں، یہ مقصد بھی غلط ہے، واضح رہے کہ اگر مخلوق انسان کے علم کا مقصد ہو خواہ جلدی (جیسے پہلے جملہ میں تھا) اور خواہ سلبا (جیسے دوسرے جملہ میں ہے) دونوں طرح غلط ہے۔ مخلوق کو علم دین کا مقصد بنانا وہ بنیادی غلطی ہے جس سے بچنا طلبہ کے لیے لازم ہے۔

اب ہوتا یہ ہے کہ مختلف علاقوں میں مختلف طرح کے اہل باطل کا زور ہوتا ہے، ان کی شرارتوں، ناجائز حرکات و سکنات، ان کی خلاف دین باتوں کو دیکھ کر اور سن کر ایک دیندار شخص قدرتی طور پر متنفّر ہوتا ہے اور یہ تنفّر طبعی بات بھی ہے، اور شریعت کے عین مطابق بھی، یہ بُغض فی اللہ میں داخل ہے جو احبّ الاعمال الی اللہ میں سے ہے (مشکوٰۃ) لیکن اس طبعی اور شرعی نفرت کا بھی ایک حد میں رہنا بہت ضروری ہے، ایسا نہ ہو کہ یہ نفرت اور تنفّر ہی آدمی کی دینی زندگی کا مقصود بن کر رہ جائے!

اب اگر کوئی شخص کسی باطل فرقہ، باطل طبقہ یا باطل لوگوں سے نفرت ہی کو اپنا مقصود بنا لے اور قرآن و حدیث، اجماع اور قیاس پر مبنی علم دین اس لیے حاصل کرے کہ میں ان باطل لوگوں سے مناظرہ کروں گا اور ان کی مخالفت میں اپنی زندگی وقف کر دوں گا، تو بدیہی طور پر یہ ایک غلط طرزِ عمل ہوگا۔

قرآن و حدیث کا علم تو اللہ تعالیٰ کی رضا حاصل کرنے کے لیے ہے اپنی دنیا و آخرت کو درست کرنے کے لیے ہے اور جنت میں پہنچنے کے لیے ہے اس عظیم علم کا مقصد گھٹیا لوگوں کی مخالفت کو بنالینا خود اس علم کی توہین ہے، یہ ٹھیک ہے کہ باطل طبقات اور باطل نظریات کی تردید بھی علم دین کا ایک حصہ ہے۔ لیکن یاد رہے کہ وہ ایک حصہ ہے، مقصود اصلی نہیں ہے، اسے مقصود اصلی بنالینا غلط ہے۔

اور اس کی کئی وجوہات ہیں:

(الف) علم دین کا مقصد تو ”ابتغاء وجه اللہ“ اللہ تعالیٰ کی رضا حاصل کرنا

ہے جیسا کہ حدیث میں وارد ہوا، باطل فرقوں کی مخالفت کو علم دین کا اصل مقصد بنالینا

حدیث کے خلاف ہے۔

(ب) دوسری وجہ یہ ہے کہ باطل نظریات کی تردید ایک دینی عمل تو ہے لیکن اسے دین کا مقصود بنا لینا شریعت کی حدود سے تجاوز ہے، اس کی آسان مثال طہارت اور وضوء ہے کہ وہ دین کے اعمال میں شامل ہیں اور باعثِ اجر و ثواب ہیں لیکن بذاتِ خود مقصود نہیں بلکہ عبادات کا وسیلہ اور ذریعہ ہیں اگر کوئی شخص طہارت اور وضوء ہی کو اپنی زندگی کا مقصد بنا لے گا تو یقیناً وہ حد شرعی سے تجاوز کرے گا۔

(ج) تیسری وجہ یہ ہے کہ جب کوئی شخص باطل طبقہ اور باطل نظریات کی تردید کو اپنا مقصود بنائے گا تو وہ اس کی زندگی اور اس کی دلچسپیوں کا محور بن جائیں گے، وہ اکثر اوقات انہی کی سوچ میں مبتلا رہے گا، اس کی نظر، اس کے اعمال، اس کے تفکرات کا محور ہی باطل فرقہ، باطل طبقہ ہوگا۔ کیا یہ بات اچھی ہوگی کہ آدمی کی فکر و نظر کا محور ہمیشہ گندگی کی صفائی رہے؟ اور وہ ہر وقت گندگی کی تلاش میں رہے تاکہ اسے صاف کر سکے!

(د) چوتھی وجہ یہ ہے کہ جب آدمی کسی فرقہ یا طبقہ کے پیچھے پڑ جاتا ہے اور ہر حالت میں اس طبقہ کو زیر کرنے کی شدید رغبت اس کے دل میں رہتی ہے اور صبح شام وہ اسی فکر میں رہتا ہے تو بسا اوقات وہ خود نظریاتی اور فکری طور پر شرعی حدود سے نکل جاتا ہے یہاں تک کہ وہ مخالف طبقہ یا مخالف شخص کے جائز کاموں کو بھی ناجائز سمجھتا ہے حالانکہ کوئی بھی شخص کتنا ہی گنہگار، کافر یا قابل نفرت کیوں نہ ہو اس سے جائز افعال بہر حال صادر ہوتے ہیں، وہ جائز افعال اگرچہ بارگاہِ خداوندی میں مقبول نہ ہوں لیکن ان جائز

حال کو ناجائز کیسے کہا جاسکتا ہے؟

کسی کی دشمنی پر اس طرح اتر آنا کہ انصاف کے شرعی تقاضے بھی پامال ہو جائیں
و ممنوع ہے۔ قرآن مجید میں اللہ تعالیٰ کا واضح ارشاد ہے:

”لا یجرمنکم شنآن قوم علی الا تعدلوا اعدلوا

هو اقرب للتعوی و اتقوا اللہ“

ترجمہ: کسی قوم کی دشمنی تمہیں اس بات پر آمادہ نہ کر دے کہ تم

انصاف نہ کرو، انصاف کرو، یہی تقویٰ سے زیادہ قریب ہے اور اللہ

تعالیٰ سے ڈرو (سورہ مائدہ آیت: ۸)

(ہ) پانچویں وجہ یہ ہے کہ جب کوئی آدمی کسی بھی باطل فرقہ یا باطل طبقہ کو اپنے علم یا

بنی زندگی کا مقصود بنائے گا اور صبح شام اسی کی فکر میں غلطاں رہے گا، تو اس بات کا قوی

طرہ ہے کہ وہ خود بھی ان فکری اور نظریاتی جراثیم سے محفوظ نہ رہ سکے گا، اور اعتدال کی

رعی حدود سے متجاوز ہو کر خود افراط یا تفریط میں مبتلا ہو جائے گا، واضح رہے کہ باطل

رقہ کے باطل ہونے کا مطلب ہی یہ ہے کہ وہ فکری نظریاتی طور پر سنگین غلطیوں میں

گرفتار اور افراط یا تفریط میں مبتلا ہے اور جو شخص ہمہ وقت ان کے ساتھ مصروف رہے گا

اس کے بارے میں ظن غالب ہے کہ وہ خود بھی افراط یا تفریط میں مبتلا ہو جائے گا، کبھی تو

اس طرح کہ اس باطل فرقہ کی افراط یا تفریط اس میں منتقل ہو جائے گی، اور کبھی اس

طرح کہ وہ باطل فرقہ اگر افراط میں مبتلا ہے تو یہ تفریط میں مبتلا ہو جائے گا اور اگر وہ

تفریط میں مبتلا ہے تو یہ افراط میں گرفتار ہو جائے گا۔

اس کی مثالیں ہمیں عملی زندگی میں بھی نظر آتی ہیں کہ جو شخص شیعہ فرقہ کی تردید کو اپنی زندگی کا محور بناتا ہے وہ اکثر خارجی فرقہ کی برائیوں کی طرف مائل ہو جاتا ہے، جب وہ شیعہ کو دیکھتا ہے کہ انہوں نے اماموں کو اور اہل بیت کو معصوم قرار دے کر نبی علیہ السلام کے ہم پلہ کر دیا ہے تو وہ ان کے منصب کو اس سے نیچے لانے کے لیے بعض اوقات اہل بیت کی شان میں کوتاہی کرنے لگتا ہے۔ بلکہ شیعہ کی مخالفت میں یزید کی تعریف و منقبت کو اپنے دینی کام کا ایک حصہ تصور کرنے لگتا ہے۔

اسی طرح جو شخص اہل بدعت کی تردید کو اپنی علمی زندگی کا مقصد بنا لیتا ہے وہ اکثر غیر مقلدین کے نظریات سے متاثر ہو کر ”متوحدین“ کی صف میں شامل ہو جاتا ہے اور تصوف اور اولیاء اللہ سے بیزاری کا رویہ اختیار کرنے لگتا ہے۔

ادھر جو شخص غیر مقلدین اور متوحدین کی تردید کرتے ہوئے تصوف اور اولیاء اللہ کا دفاع کرتا ہے وہ بعض اوقات شرعی حدود کو پامال کر کے اہل بدعت کی گود میں جا بیٹھتا ہے۔ یہ سب افراط و تفریط کی مثالیں ہیں جو ہم اپنے گرد و پیش میں دیکھتے ہیں کہ کس طرح مخلص اور متدین حضرات باطل فرقوں کا رد کرتے کرتے خود افراط و تفریط میں مبتلا ہو جاتے ہیں۔

اسی لیے اس حدیث میں رحمت عالم صلی اللہ علیہ وسلم نے یہ ارشاد فرمایا کہ جو شخص بے وقوف لوگوں (باطل فرقوں والے) سے مناظرے کرنے کی نیت سے علم دین حاصل کرے گا، اللہ تعالیٰ اسے جہنم میں داخل کرے گا۔

فقہاء نے بھی اس حقیقت کو سمجھا ہے اور جو بات اس حدیث میں بیان کی گئی ہے

اس کی مثالیں ہمیں عملی زندگی میں بھی نظر آتی ہیں کہ جو شخص شیعہ فرقہ کی تردید کو اپنی زندگی کا محور بناتا ہے وہ اکثر خارجی فرقہ کی برائیوں کی طرف مائل ہو جاتا ہے، جب وہ شیعہ کو دیکھتا ہے کہ انہوں نے اماموں کو اور اہل بیت کو معصوم قرار دے کر نبی علیہ السلام کے ہم پلہ کر دیا ہے تو وہ ان کے منصب کو اس سے نیچے لانے کے لیے بعض اوقات اہل بیت کی شان میں کوتاہی کرنے لگتا ہے۔ بلکہ شیعہ کی مخالفت میں یزید کی تعریف و منقبت کو اپنے دینی کام کا ایک حصہ تصور کرنے لگتا ہے۔

اسی طرح جو شخص اہل بدعت کی تردید کو اپنی علمی زندگی کا مقصد بنا لیتا ہے وہ اکثر غیر مقلدین کے نظریات سے متاثر ہو کر ”متوحدین“ کی صف میں شامل ہو جاتا ہے اور تصوف اور اولیاء اللہ سے بیزاری کا رویہ اختیار کرنے لگتا ہے۔

ادھر جو شخص غیر مقلدین اور متوحدین کی تردید کرتے ہوئے تصوف اور اولیاء اللہ کا دفاع کرتا ہے وہ بعض اوقات شرعی حدود کو پامال کر کے اہل بدعت کی گود میں جا بیٹھتا ہے۔ یہ سب افراط و تفریط کی مثالیں ہیں جو ہم اپنے گرد و پیش میں دیکھتے ہیں کہ کس طرح مخلص اور متدین حضرات باطل فرقوں کا رد کرتے کرتے خود افراط و تفریط میں مبتلا ہو جاتے ہیں۔

اسی لیے اس حدیث میں رحمت عالم صلی اللہ علیہ وسلم نے یہ ارشاد فرمایا کہ جو شخص بے وقوف لوگوں (باطل فرقوں والے) سے مناظرے کرنے کی نیت سے علم دین حاصل کرے گا، اللہ تعالیٰ اسے جہنم میں داخل کرے گا۔

فقہاء نے بھی اس حقیقت کو سمجھا ہے اور جو بات اس حدیث میں بیان کی گئی ہے

اس کی وضاحت کرتے ہوئے یہاں تک فرمایا ہے کہ جس طرح اہل اہواء (باطل نظریات رکھنے والے) کو امام بنانا مکروہ ہے اسی طرح جو شخص اہل اہواء سے مناظرہ کرتا ہو (یعنی اس میں حد شرعی سے تجاوز کرتا ہو) اس کو بھی امام بنانا مکروہ ہے، چنانچہ علامہ ابن الہمام رحمۃ اللہ علیہ فتح القدر شرح ہدایہ میں لکھتے ہیں:

وروی محمد عن أبي حنيفة وأبي يوسف
 رحمهما الله: أن الصلاة خلف أهل الأهواء لا تجوز،
 وبخط الحلواني: تمنع الصلاة خلف من يخوض في
 علم الكلام ويناظر أصحاب الأهواء، كأنه بناه على
 ما روي عن أبي يوسف أنه قال: لا يجوز الإقتداء
 بالمتكلم وإن تكلم بحق، قال الهندواني: يجوز أن
 يكون مراد أبي يوسف رحمه الله من يناظر في دقائق
 علم الكلام، وقال صاحب المجتبى: وأما قول أبي
 يوسف: لا تجوز الصلوة خلف المتكلم، فيجوز أن
 يريد الذي قرره أبو حنيفة حين رأى ابنه حمادا
 يناظر في الكلام فنهاه، فقال: رأيتك تناظر في
 الكلام وتنهاني؟ فقال: كنا نناظر وكان على رؤوسنا
 الطير مخافة أن يزل صاحبنا، وأنتم تناظرون
 وتريدون زلة صاحبكم، ومن أراد زلة صاحبه فقد

أراد كفره، فهو قد كفر قبل صاحبه، فهذا هو
 الخوض المنهى عنه، وهذا المتكلم لا يجوز
 الاقتداء به، واعلم أن الحكم بكفر من ذكرنا من
 أهل الأهواء مع ما ثبت عن أبي حنيفة والشافعي
 رحمهم الله من عدم تكفير أهل القبلة من المبتدعة
 كلهم محمله أن ذلك المعتقد نفسه كفر، فالقائل
 بما هو كفر وإن لم يكفر بناء على كون قوله ذلك
 عن استفراغ وسعه مجتهدا في طلب الحق، لكن
 جزمهم ببطلان الصلوة خلفه لا يصحح هذا الجمع،
 اللهم إلا أن يراد بعدم الجواز خلنهم عدم الحل أي
 عدم حل أن يفعل، وهو لا ينافي الصحة، وإلا فهو
 مشكل، والله سبحانه وتعالى أعلم (فتح

القدير: ۱-۳۰۳).

خلاصہ: علامہ ابن الہمامؒ کی طویل عبارت کا خلاصہ یہ ہے کہ اگرچہ نماز ہر
 مسلمان کے پیچھے ادا ہو جاتی ہے لیکن مسلمان باطل فرقہ والوں میں سے کسی کو امام بنانا
 جائز نہیں ہے، اور جس طرح بدعتی اور باطل فرقہ سے تعلق رکھنے والے کو امام بنانا جائز
 نہیں اسی طرح جو شخص ان سے مناظرہ کرتا ہو اسے بھی امام بنانا درست نہیں اگرچہ وہ
 حق بات ہی کیوں نہ کہے، کیونکہ اب مناظرہ کرنے والے شرعی حدود کی رعایت نہیں

کرتے اور ان کی نیت بھی بالعموم درست نہیں ہوتی۔

۳. أو یصرف بہ وجوہ الناس إلیہ

(یا اس علم کے ذریعہ لوگوں کے چہروں کو اپنی طرف پھیرے)

حدیث شریف میں تیسری بات یہ ارشاد فرمائی گئی کہ جو شخص علم دین اس لیے حاصل کرے گا کہ میں لوگوں کے چہرے اپنی طرف پھیر دوں، تو اللہ تعالیٰ اسے جہنم میں داخل کرے گا۔

اس تیسرے جملہ کا حاصل بھی یہ ہے کہ علم دین تو صرف اور صرف اللہ تعالیٰ کی رضا حاصل کرنے اور اپنی دنیا و آخرت درست کرنے کے لیے حاصل کرنا چاہئے اب اگر کوئی شخص یہ علم دین اس لیے حاصل کرے گا کہ اسے مخلوق کی توجہ حاصل ہو جائے، لوگ اس کی عزت کریں، اسے معاشرہ میں بلند مقام حاصل ہو جائے، وہ جہاں جائے لوگ اس کا استقبال کریں، اسے عزت کے ساتھ اونچے مقام پر بٹھایا جائے، لوگ اس کی باتیں غور سے سنیں، راہ چلتے لوگ مڑ مڑ کر اسے دیکھیں، اس کے ہاتھ چومے جائیں اس کے جوتے سیرھے کئے جائیں جو کام وہ کسی کو کہہ دے تو لوگ اس کی فرمائش فوراً بجالائیں، اسے ہدیہ دینے کو لوگ اپنی سعادت سمجھیں وغیرہ وغیرہ، تو یہ سب کچھ مخلوق پرستی ہے، خدا پرستی نہیں ہے، یہ مخلوق کو راضی کرنا ہے خدا کو راضی کرنا نہیں، علم دین کا یہ حصول مخلوق کے لیے ہے اللہ تعالیٰ کے لیے نہیں، لہذا ایسے شخص کو اللہ تعالیٰ جہنم میں داخل کر دے گا (اعاذنا اللہ من ذلک)۔

جتنی خواہشات او پر ذکر کی گئی ہیں ان سب کا خلاصہ دو چیزیں ہیں: دہبِ مال، اور

کرتے اور ان کی نیت بھی بالعموم درست نہیں ہوتی۔

۳. أو یصرف به وجوه الناس إلیه

(یا اس علم کے ذریعہ لوگوں کے چہروں کو اپنی طرف پھیرے)

حدیث شریف میں تیسری بات یہ ارشاد فرمائی گئی کہ جو شخص علم دین اس لیے حاصل کرے گا کہ میں لوگوں کے چہرے اپنی طرف پھیر دوں، تو اللہ تعالیٰ اسے جہنم میں داخل کرے گا۔

اس تیسرے جملہ کا حاصل بھی یہ ہے کہ علم دین تو صرف اور صرف اللہ تعالیٰ کی رضا حاصل کرنے اور اپنی دنیا و آخرت درست کرنے کے لیے حاصل کرنا چاہئے اب اگر کوئی شخص یہ علم دین اس لیے حاصل کرے گا کہ اسے مخلوق کی توجہ حاصل ہو جائے، لوگ اس کی عزت کریں، اسے معاشرہ میں بلند مقام حاصل ہو جائے، وہ جہاں جائے لوگ اس کا استقبال کریں، اسے عزت کے ساتھ اونچے مقام پر بٹھایا جائے، لوگ اس کی باتیں غور سے سنیں، راہ چلتے لوگ مڑ مڑ کر اسے دیکھیں، اس کے ہاتھ چومے جائیں اس کے جوتے سیرھے کئے جائیں جو کام وہ کسی کو کہہ دے تو لوگ اس کی فرمائش فوراً بجلائیں، اسے ہدیہ دینے کو لوگ اپنی سعادت سمجھیں وغیرہ وغیرہ، تو یہ سب کچھ مخلوق پرستی ہے، خدا پرستی نہیں ہے، یہ مخلوق کو راضی کرنا ہے خدا کو راضی کرنا نہیں، علم دین کا یہ حصول مخلوق کے لیے ہے اللہ تعالیٰ کے لیے نہیں، لہذا ایسے شخص کو اللہ تعالیٰ جہنم میں داخل کر دے گا (أعاذنا الله من ذلك)۔

جتنی خواہشات او پر ذکر کی گئی ہیں ان سب کا خلاصہ دو چیزیں ہیں: حب مال، اور

حبتِ جاہ۔ اور کسی بھی دیندار شخص، عالم یا بزرگ کے دین کو خراب کرنے والی بنیادی طور پر یہی دو چیزیں ہیں کہ انسان کو مال کی اور شہرت کی ایسی محبت ہو کہ وہ دینداری، یا علم دین کو نعوذ باللہ مال اور شہرت حاصل کرنے کے لیے استعمال کرے تو اس میں اس کے دین کی بڑی تباہی ہے۔

رحمتِ عالم رسول اللہ صلی اللہ علیہ وسلم نے یہ حقیقت ایک اور حدیث شریف میں اس طرح بیان فرمائی ہے:

ما ذئبان جائعان أرسلا في غنم بأفسد لها من
حرص المرء على المال والشرف لدينه (رواه
الترمذی والدارمی، مشکوٰۃ، مرقاة: ۹/۳۶۵).

یعنی دو بھوکے بھیڑیے اگر بکریوں کے ریوڑ میں چھوڑ
دیئے جائیں تو وہ اتنی خرابی برپا نہیں کریں گے جتنا کہ آدمی کے
دین کو دو چیزیں خراب کرتی ہیں، آدمی کا مال پر حرص ہونا، اور
عزت کا حرص ہونا۔

بھیڑیے کھاتے کم ہیں، درندگی کا مظاہرہ زیادہ کرتے ہیں، اگر بھیڑیے بھوکے
ہوں تو ان کی درندگی اور زیادہ بڑھ جاتی ہیں اور بکریوں کے پورے کے پورے گلہ کو
تباہ و برباد کر ڈالتے ہیں، اسی طرح جب آدمی ہر وقت مال اور شہرت کا طلبگار رہے تو
مال اور شہرت کی یہ حرص اس کے دینی اعمال اور دینی نظریات کو تباہ و برباد کر دیتی ہے۔
اگر کوئی شخص مال اور شہرت کا بھوکا ہو! اور اس کے دل و دماغ کی گہرائیوں میں یہ

بھوک موجود ہو، اس کے تحت الشعور اور لا شعور میں یہ بھوک کروٹیں بدلتی رہتی ہو تو ایسا شخص اپنے دین، اپنے دینی علوم اور دینی اعمال کو بھی نعوذ باللہ اختیاری یا غیر اختیاری طور پر، شعوری یا لا شعوری طور پر، مال اور شہرت کے حصول کے لیے استعمال کرتا رہتا ہے اور یہ بھوک اس کے تمام دینی اعمال کو تباہ و برباد کر کے چھوڑتی ہے، اسی کو جناب رسول اللہ صلی اللہ علیہ وسلم نے ارشاد فرمایا کہ آدمی کے دین کو سب سے زیادہ خراب کرنے والی دو چیزیں ہیں ایک مال کی حرص اور دوسری شہرت کی خواہش۔

حتیٰ کہ علماء کرام اور صوفیاء رحمہم اللہ کے نزدیک دینی شہرت کا طلبگار ہونا بھی مخلوق پرستی ہے، حضرت ملا علی قاری رحمۃ اللہ علیہ اس حدیث کی شرح کرتے ہوئے تحریر فرماتے ہیں۔

وقد قالت السادة الصوفية رحمهم الله تعالى
 إن آخر ما يخرج من رأس الصديقين محبة الجاه
 فإن الجاه ولو كان في الأمور العلمية والعملية
 والمشيخة والحالات الكشفية فمن حيث النظر
 إلى المخلوق والغفلة عن الغيرة الربوبية....
 يحجب السالك عن الخلوة في الجلوة بوصف
 البقاء بالله والغناء عما سواه، هذا وقد روى
 صاحب الكشاف في ربيع الأبرار عن ابن مسعود
 رضى الله عنه يكون الرجل مرئيا في حياته وبعد

موتہ قیل کیف ذاک؟ قال یحب أن یکثر الناس
فی جنازته (مرقاة شرح مشکوٰة: ۹/۵۶۳).

”اونچے درجے کے صوفیاء کرام رحمہم اللہ کا فرمانا ہے کہ
صدیقین کے (دل و) دماغ سے بھی جو خرابی سب سے آخر میں نکلتی
ہے وہ شہرت کی خواہش ہے کیونکہ حب جاہ (مرتبہ و منصب کی محبت)
خواہ دینی علوم کے میدان میں ہو یا عملی اعمال کے بارے میں اسی
طرح اپنے شیخ ہونے کے بارے میں ہو، یا اپنے کشف و کرامات کی
رغبت میں ان میں چونکہ مخلوق پر نظر اور رب کریم سبحانہ و تعالیٰ سے
غفلت کا پہلو موجود ہوتا ہے اس لیے یہ خواہشات دینی راستہ پر چلنے
والے کو ”خلوۃ فی الجلوۃ“ کی نعمت سے محروم کر دیتی ہیں جبکہ سالک
کو چاہئے تھا کہ وہ ”ماسوی اللہ“ سے فناء اختیار کر کے ”بقاء باللہ“ کا
راستہ اختیار کرتا، صاحب الکشاف نے ”ربیع الأبرار“ نامی کتاب
میں سیدنا حضرت عبداللہ بن مسعود رضی اللہ عنہ کا یہ قول نقل کیا ہے کہ
بعض اوقات آدمی زندگی میں بھی ریاکار ہوتا ہے اور اپنے مرنے کے
بعد بھی، حضرت عبداللہ بن مسعود رضی اللہ عنہ سے عرض کیا گیا کہ یہ

۱۔ یہ وہی بات ہے جو حضرت گنگوہی، حضرت تھانوی، حضرت مدنی اور دوسرے اکابر علماء
دیوبند سے بار بار مروی ہے کہ اس طریق میں اول فنا ہے اور آخر فنا ہے، یعنی اپنی ناجائز نیقوں اور
تمناؤں اور خواہشات کو غفلت کر کے اخلاص باللہ تعالیٰ کا اہتمام کرنا۔

کیسے ہوگا؟ فرمایا آدمی یہ خواہش رکھے کہ لوگوں کی بڑی تعداد اس کے جنازہ میں آئے،^۱۔

خلاصہ:

اب اس تفصیل سے نتیجہ یہ نکلا کہ علم دین حاصل کرنے میں اگر یہ تین نیتیں ہوں گی تو علم دین کا فائدہ نہ ہوگا بلکہ ان نیتوں کی خرابی کی وجہ سے آخرت کی سخت پکڑ کا اندیشہ ہے۔

- ۱۔ بڑے بڑے علماء کے ساتھ برابری اور ان سے آگے بڑھنے کی خواہش۔
- ۲۔ باطل، بے وقوف لوگوں کے ساتھ مناظرہ، مقابلہ اور مخالفت کی نیت۔
- ۳۔ مخلوق خدا کو اپنی طرف متوجہ کرنے کی نیت کہ مجھے انسانی معاشرہ میں بلند دینی مقام حاصل ہو جائے۔

لہذا ہر طالب علم پر لازم ہے کہ وہ کوشش کر کے ان تینوں قسم کی نیتوں سے اپنے دل و دماغ کو صاف کرے۔ اس صفائی اور ذہنی طہارت میں اور شعور یا تحت الشعور میں دبی ہوئی ایسی پوشیدہ خواہشات کو نکالنے میں اگرچہ تھوڑا یا زیادہ وقت لگ سکتا ہے لیکن انہیں دل و دماغ سے نکالنا ضروری ہے، کیونکہ جب تک یہ بد نیتیں موجود ہیں اخلاص کامل حاصل نہیں ہو سکتا، جبکہ اخلاص تمام نیک اعمال کی قبولیت کے لیے بنیادی شرط ہے۔

۱۔ صحابی رضی اللہ عنہ کے اس قول کا مطلب یہ ہے کہ مرنے کے بعد اصل ضرورت حق تعالیٰ کی رحمت ہے کہ اللہ تعالیٰ اس کے ساتھ رحمت اور مغفرت کا معاملہ فرمائیں، خواہ لوگ جنازہ میں کم آئیں یا زیادہ، اگر لوگ جنازہ میں زیادہ ہوں لیکن بالفرض رحمت اور مغفرت کا معاملہ نہ ہو سکے تو اس مرحوم کو لوگوں کی کثرت کا کیا فائدہ ہوگا؟

جب یہ نیتیں ختم ہو جائیں گی اور علم دین کا حصول صرف اور صرف اللہ تعالیٰ کی رضا حاصل کرنے، اپنی دنیا و آخرت درست کرنے اور رحمت و مغفرت حاصل کر کے جنت تک پہنچنے کے لیے ہوگا اس وقت اسے ان تمام اکابر علماء، فقہاء اور صوفیاء کرام رحمہم اللہ تعالیٰ کے علوم کی برکات حاصل ہوں گی جن کا وہ نام لیا ہے۔

اللہ تعالیٰ ہم سب کو نیت کی خرابیوں سے نجات عطا فرمادیں اور اخلاصِ کامل لوجہ اللہ تعالیٰ کی دولت عطا فرما کر اپنے مخلص بندوں میں شامل فرمادیں۔ آمین یا رب العالمین۔

احقر محمود اشرف غفر اللہ لہ

۱۰ شوال ۱۴۳۰ھ

مذکورہ حدیث شریف کی علمی تحقیق

نوٹ: اس حدیث شریف کی سند کی تحقیق احقر کی فرمائش پر عزیز مکرم مولوی محمد احمد رضا سلمہ اللہ تعالیٰ نے اس وقت کی تھی جب وہ جامعہ دارالعلوم کراچی میں تخصص فی الإفتاء سال سوم کے طالب علم تھے، یہ تحقیق آخر میں منسلک ہے۔

کیا فرماتے ہیں علماء کرام کہ درج ذیل حدیث کو کسی کتب احادیث میں مذکور ہے اور اس کا درجہ صحت اور ضعف کے لحاظ سے کیا ہے:

قال رسول الله صلى الله عليه وسلم من طلب العلم ليمارى به العلماء أو ليمارى به السفهاء أو يصرف به وجوه الناس إليه أدخله الله النار. (مشکوٰۃ: ۳۳/۱)

قدیمی کتب خانہ) المستفتی: عبد اللہ.

بسم الله الرحمن الرحمن

الجواب حامداً ومصلياً

مذکورہ بالا حدیث شریف مختلف الفاظ کے ساتھ متعدد کتب حدیث میں مرفوع، موقوف و مقطوع تینوں طرح منقول ہے، معروف صحابہ کرام رضی اللہ تعالیٰ عنہم

اجمعین حضرت کعب بن مالک، حضرت ابو ہریرہ، حضرت جابر بن عبد اللہ، حضرت معاذ، حضرت انس بن مالک، حضرت حذیفہ اور حضرت ام سلمہ رضی اللہ تعالیٰ عنہا و عنہم اجمعین نے اس حدیث کو ملتے جلتے الفاظ کے ساتھ مرفوعاً روایت کیا ہے، اور حضرت عبد اللہ بن مسعود رضی اللہ تعالیٰ عنہ جیسے جلیل القدر صحابی سے یہ موقوفاً منقول ہے، جبکہ مشہور تابعی حضرت مکحول رحمہ اللہ سے یہ ”مرسلًا عن النبی صلی اللہ علیہ وسلم“ اور ”مقطوعاً“ (یعنی ان کے اپنے قول کے طور پر بھی منقول ہے، اس اجمال کی تفصیل حسب ذیل ہے:

(الف)۔ مرفوع روایات

۱۔ حضرت کعب بن مالک رضی اللہ تعالیٰ عنہ کی روایت:

امام ترمذی رحمہ اللہ تعالیٰ نے درج ذیل الفاظ اور سند کے ساتھ حضرت کعب بن مالک رضی اللہ تعالیٰ عنہ سے روایت کی ہے:

حدثنا أبو الأشعث أحمد بن المقدم العجلي

البصري، حدثنا أمية بن خالد، حدثنا إسحاق بن يحيى

بن طلحة، حدثني ابن كعب بن مالك عن أبيه قال:

سمعت رسول الله صلى الله عليه وسلم من طلب

العلم ليجارى به العلماء أو ليما رى به السفهاء أو

يصرف به وجوه الناس إليه، أدخله الله النار (الجامع

السنن مع شرحه تحفة الأحوذى ۳۵۰/۷، كتاب العلم، باب

ما جاء فيمن يطلب بعلمه الدنيا، دار الكتب العلمية بيروت).

اس کے بارے میں امام ترمذی رحمہ اللہ نے فرمایا ہے: ”ہذا

حدیث غریب، لا نعرفه إلا من هذا الوجه، وإسحاق بن

یحییٰ ليس بذاك القوي عندهم، تكلم فيه من قبل

حفظه“۔

امام حاکم رحمہ اللہ نے ”متدرک“ میں درج ذیل طریق سے روایت کی ہے:

حدثنا أبو بكر بن إسحاق الفقيه، أنبا الحسن بن

علي بن زياد، ثنا ابن أبي أويس حدثني أخى عن

سليمان بن بلال عن إسحاق بن يحيى بن طلحة عن

عبد الله بن كعب بن مالك عن أبيه عن رسول الله

صلى الله عليه وسلم قال: من ابتغى العلم ليباهى به

العلماء أو يمارى به السفهاء أو يقبل إفادة الناس إليه

قبالى النار. (۱/۱۶۱، كتاب العلم دار الكتب العلمية بيروت)

اس کی سند کو امام حاکم رحمہ اللہ نے ”صحیح“ کہا ہے، اور یہ تبصرہ کیا ہے:

لم يخرج الشيخان لإسحاق بن يحيى شيئاً، وإنما

جعلته شاهداً لما قدمت من شرطهما، وإسحاق بن

يحيى من أشراف قریش.

امام حاکم رحمہ اللہ کے مذکورہ بالا طریق سے امام بیہقی رحمہ اللہ نے اس حدیث کو

”شعب الایمان“ (۲/۲۸۳، باب فی نشر العلم، دار الکتب العلمیة) میں روایت کیا ہے، اور امام طبرانی رحمہ اللہ نے اس کو ”المعجم الکبیر“ میں درج ذیل الفاظ اور سند کے ساتھ نقل کیا ہے:

حدثنا العباس بن الفضل الأسفاطی ثنا خالد بن مزید العمری ثنا إسحاق بن یحیی بن طلحة عن ابن کعب بن مالک عن أبیه قال: قال رسول الله صلی الله: من طلب العلم لإحدى ثلاث: یمازی به السفهاء أو یباهی به العلماء أو یتستجیر وجوه الناس إلیه، فقال فیہ کلاماً شدیداً (۱۰۰/۱۹، مطبعة الإمامة، بغداد).

تاہم حضرت کعب بن مالک رضی اللہ عنہ کی اس روایت کے مذکورہ بالا تمام طرق میں ”اسحاق بن یحیی بن طلحة“ راوی موجود ہیں جن کی وجہ سے امام ترمذی رحمہ اللہ نے اس سند کے ”ضعف“ کی طرف اشارہ فرمایا تھا۔

۲۔ حضرت ابو ہریرہ رضی اللہ عنہ کی روایت:

امام ابن ماجہ رحمہ اللہ نے ”السنن“ کے مقدمہ میں مذکورہ حدیث کو حضرت ابو ہریرہ رضی اللہ عنہ سے درج ذیل الفاظ اور سند کے ساتھ روایت کیا ہے:

حدثنا محمد بن إسماعیل قال: أنبأنا وهب بن إسماعیل الأسدی قال: حدثنا عبد الله بن سعید المقبری عن جده عن أبي هريرة رضي الله عنه قال:

قال رسول الله صلى الله عليه وسلم: من تعلم العلم
ليباهى به العلماء ويمارى به السفهاء و يصرف به
وجوه الناس إليه، أدخله الله جهنم (۱/۵۱، حلیث ۲۵۴،
باب ثواب معلم الناس الخیر، شركة الطباعة السعودية، الرياض).

اس سند کے بارے میں امام بوصیری رحمہ اللہ نے درج ذیل الفاظ میں تبصرہ فرمایا ہے:

هذا إسناد ضعيف لاتفاقهم على ضعف عبد الله بن

سعيد (مصباح الزجاجة في زوائد ابن ماجه ۱/۳۸، باب

الانتفاع بالعلم والعمل به، دار العربية بيروت).

۳۔ حضرت جابر بن عبد اللہ رضی اللہ تعالیٰ عنہ کی روایت:

امام ابن ماجہ رحمہ اللہ نے ”لسنن“ کے مقدمہ میں حضرت جابر رضی اللہ تعالیٰ عنہ

سے اس حدیث کو درج ذیل سند اور الفاظ کے ساتھ نقل کیا ہے:

حدثنا محمد بن يحيى قال: حدثنا ابن أبي مریم

قال: أنبأنا يحيى بن أيوب، عن ابن جريج عن أبي الزبير

عن جابر بن عبد الله رضی الله عنه أن رسول الله صلى

الله عليه وسلم قال: لا تعلموا العلم لتباهوا به العلماء،

ولتماروا به السفهاء، ولا تخيروا به المجالس، فمن

فعل ذلك فالنار النار. (۱/۳۶، باب الانتفاع بالعلم

والعمل به، أيضا).

اس سند کو علامہ عراقی رحمہ اللہ نے ”علی شرط مسلم“ قرار دیا ہے، (اتحاف

السادة المتقين ۱/ ۵۷۱، کتاب العلم، الباب السادس، دار الکتب العلمیة).

نیز اس سند کے بارے میں امام بوصیری رحمہ اللہ کا تبصرہ درج ذیل ہے:

هذا إسناد رجاله ثقات علی شرط مسلم (۱/ ۳۷۷، ایضاً).

اسی طریق سے اس حدیث کو امام ابن حبان رحمہ اللہ نے ”الصحيح“ میں نقل

فرمایا ہے (دیکھئے: الاحسان بترتيب صحيح ابن حبان، للعلامة ابن بلبان رحمه

الله، ۱/ ۱۳۷، کتاب العلم، ذکر وصف العلم الذي يتوقع دخول النار في

القيامة لمن طلبه، مؤسسة الكتب الثقافية بيروت) اور امام حاکم رحمہ اللہ نے

”المستدرک“ (۱/ ۱۶۱، کتاب العلم، ایضاً) میں نقل فرمایا ہے اور اس کی سند

کو ”صحيح“ قرار دیا ہے، انہی کے حوالے سے امام بیہقی رحمہ اللہ نے اسے ”شعب

الایمان“ (۲/ ۲۸۲، باب فی نشر العلم، ایضاً) میں نقل کیا ہے۔

۴۔ حضرت معاذ بن جبل رضی اللہ تعالیٰ عنہ کی روایت:

حضرت معاذ بن جبل رضی اللہ تعالیٰ عنہ سے اس حدیث کو امام طبرانی رحمہ اللہ

تعالیٰ نے درج ذیل الفاظ اور سند کے ساتھ نقل کیا ہے:

حدثنا أحمد بن المعلى الدمشقي ثنا هشام بن

عمار ثنا عمرو بن واقد ثنا يزيد بن أبي مالك عن شهر

بن حوشب عن عبد الرحمن بن غنم عن معاذ بن جبل

رضي الله عنه عن رسول الله صلى الله عليه وسلم قال:

من طلب العلم لياهي به العلماء ويمارى به السفهاء
 فى المجالس لم يرح رائحة الجنة (المعجم الكبير:
 ۲۰/۲۶، أيضا).

اس سند کے بارے میں امام بیہقی رحمہ اللہ نے درج ذیل تبصرہ فرمایا ہے:
 وفيه عمرو بن واقد، وهو ضعيف، نسب إلى
 الكذب. (مجمع الزوائد ۱/۲۳۹، كتاب العلم، باب فيمن
 طلب العلم لغير الله، دار الكتب العلمية بيروت).

۵۔ حضرت انس رضی اللہ تعالیٰ عنہ کی روایت:

حضرت انس رضی اللہ عنہ سے اس حدیث کو درج ذیل سند اور الفاظ کے ساتھ
 امام طبرانی رحمہ اللہ نے ”المعجم الاوسط“ میں نقل کیا ہے:

حدثنا محمد بن عبد الله الحضرمي قال: حدثنا

الحسن بن علي الحلواني قال: حدثنا سليمان بن زياد

الواسطي، قال: حدثنا أبو معاوية، قال: حدثنا قتادة عن

أنس بن مالك رضي الله عنه قال: قال رسول الله صلى

الله عليه وسلم: من تعلم العلم لياهي به العلماء أو

يمارى به السفهاء أو يصرف به وجوه الناس إليه فهو

فى النار، (۶/۳۳۱، حديث: ۵۷۰۳، مكتبة المعارف،

الرياض).

اور امام بزاز رحمہ اللہ تعالیٰ نے اپنی "المسند" میں اسی سند سے الفاظ کے
کچھ فرق کے ساتھ اس طرح نقل کیا ہے:

حدثنا محمد بن موسى القطان ثنا سليمان بن زياد
الواسطي..... عن أنس قال: قال رسول الله صلى
الله عليه وسلم: ومن طلب العلم لياهي به العلماء
ويصاري به السفهاء ويصرف وجوه الناس إليه فهو في
التار (كشف الأستار عن زوائد البزار ۱/۱۰۱، كتاب العلم،
باب من طلب العلم لغير الله، مؤسسة الرسالة، بيروت).

البتہ امام طبرانی رحمہ اللہ نے مذکورہ بالا طریق کی تخریج کے بعد فرمایا ہے:

لم يرو هذا الحديث عن قتادة إلا شيبان، تفرد به
سليمان بن زياد الواسطي، ولا يروى عن أنس إلا بهذا
الإسناد (أيضا).

جبکہ امام بزاز رحمہ اللہ کا فرمانا ہے کہ:

لا نعلمه يروى عن أنس إلا بهذا الإسناد، تفرد به
سليمان ولم يتابع عليه، ورواه عنه غير واحد (أيضا).

علامہ بیہقی رحمہ اللہ تعالیٰ نے "مجمع الزوائد" (۲۳۹/۱ ایضا) میں اسی تبصرہ
کو نقل کرتے ہوئے "سليمان بن زياد" کے بارے میں فرمایا ہے:

جبکہ حضرت انس رضی اللہ تعالیٰ عنہ سے اس حدیث کو ایک اور طریق سے امام ابو نعیم رحمہ اللہ نے ”معرفۃ الصحابة“ میں نقل کیا ہے، جس کی سند اور الفاظ حسب ذیل ہیں:

حدثنا أبو بحر محمد بن الحسن بن كوثر حدثنا
محمد بن غالب بن حرب ثنا أبو يوسف يعقوب بن
قاسم الطلحي ثنا عثمان بن مطر ثنا أبو هاشم الرماني
عن أنس بن مالك رضي الله عنه قال: قال رسول الله
صلى الله عليه وسلم: من طلب العلم ليماري به
الفقهاء أو يكاثر به العلماء أو يصرف به وجوه الناس
إليه فليتبوأ مقعده من النار (۲/۲۱۲، حدیث ۸۲۲،
انس بن مالک، مکتبۃ الدار، المدینۃ المنورۃ).

۶۔ حضرت عبداللہ بن عمر رضی اللہ تعالیٰ عنہما کی روایت:
امام ابن ماجہ رحمہ اللہ نے ”السنن“ کے مقدمہ میں درج ذیل سند اور الفاظ کے
ساتھ حضرت عبداللہ بن عمر رضی اللہ عنہما سے روایت کی ہے:

حدثنا هشام بن عمار قال: حدثنا حماد بن
عبد الرحمن قال: حدثنا أبو كرب الأزدي عن
نافع عن ابن عمر رضي الله عنهما عن النبي صلى
الله عليه وسلم قال: من طلب العلم ليماري به

السفهاء أو لياهي به العلماء أو يصرف وجوه
الناس إليه فهو في النار. (۴۶/۱، باب الانتفاع
بالعلم والعمل به).

۷۔ حضرت حذیفہ رضی اللہ تعالیٰ عنہ کی روایت:

امام ابن ماجہ رحمہ اللہ نے ہی ”السنن“ کے مقدمہ میں درج ذیل سند اور الفاظ
کے ساتھ حضرت حذیفہ رضی اللہ تعالیٰ عنہ سے روایت کی ہے:

حدثنا أحمد بن عاصم العباداني قال: حدثنا بشير
بن ميمون، قال: سمعت اشعث بن سوار عن ابن
سيرين عن حذيفة رضي الله عنه قال: سمعت رسول
الله صلى الله عليه وسلم يقول: لا تعلموا العلم لتباهوا به
العلماء أو لتماروا به السفهاء أو لتصرفوا وجوه الناس
إليكم، فمن فعل ذلك فهو في النار (۵/۱، باب ثواب
معلم الناس الخير، أيضا).

اس پر امام بوسیری رحمہ اللہ کا کلام درج ذیل ہے:

هذا إسناد ضعيف، فيه بشير بن ميمون، قال ابن
معين: أجمعوا على طرح حديثه، وقال البخاري: منكر
الحديث، متهم بالوضع (۳۸/۱، أيضا).

جبکہ حافظ ابو بکر خطیب بغدادی رحمہ اللہ نے ”تاریخ بغداد“ میں درج ذیل

الفاظ اور سند کے ساتھ حضرت حذیفہ رضی اللہ تعالیٰ عنہ سے اس حدیث کو نقل کیا ہے:

أخبرنا أبو القاسم عبد الرحمن بن محمد بن
عبيد الله السراج النيسابوري حدثنا أبو العباس
محمد بن يعقوب الأصم، حدثنا أبو أمية
الطرسوسي حدثنا الوليد بن صالح النحاس
حدثنا أبو بكر الداهري حدثنا عطاء بن عجلان
عن نعيم عن أبي هند عن ربعي بن حراش عن
حذيفة قال: قال رسول الله صلى الله عليه وسلم:
من طلب العلم ليباهي به العلماء أو ليماري به
الجهلاء أو ليقبل الناس إليه بوجوههم، فله
النار (۹/۴۴۷، ۴۴۶، ترجمة عبد الله بن حكيم
الداهري، دار الكتاب العربي بيروت).

البتہ اس سند کے ایک راوی ابو بکر داہری پر محدثین کا کلام ہے جس کو خود حافظ
خطیب بغدادی رحمہ اللہ تعالیٰ نے اسی موقع پر ذکر بھی کیا ہے۔

۸۔ حضرت ام سلمہ رضی اللہ تعالیٰ عنہا کی روایت

امام طبرانی رحمہ اللہ تعالیٰ نے ”المعجم الكبير“ میں حضرت ام سلمہ رضی اللہ
تعالیٰ عنہا سے درج ذیل الفاظ اور سند کے ساتھ روایت کی ہے:

حدثنا أبو الجهم عمرو بن حازم ثنا سليمان بن

عبد الخالق بن زید عن أبیه عن محمد عبد الملک بن مروان عن أبیه عن أم سلمة رضی اللہ عنہا عن النبی صلی اللہ علیہ وسلم: من تعلّم العلم لیباهی به العلماء ویماری به السفهاء فهو فی النار (۲۳/۲۸۳، مطبعة الإمامة، بغداد).

اس سند پر علامہ عراقی رحمہ اللہ تعالیٰ کے کلام کو علامہ زبیدی رحمہ اللہ تعالیٰ نے اس طرح نقل فرمایا ہے:

قال العراقی: وأما حدیث أم سلمة فرواه الطبرانی..... وعبد الخالق بن زید بن واقد منکر الحدیث، قاله البخاری، وعبد الملک بن مروان أوردہ الذهبی فی المیزان، وقال: أنى له العدالة! وقد سفک الدماء وفعل الأفاعیل.

اس پر علامہ زبیدی رحمہ اللہ نے درج ذیل اضافہ فرمایا ہے:

قلت: عبد الخالق المذكور قال الذهبی فی الديوان: قال النسائی: ليس بثقة، وقوله: أنى له العدالة الخ صحيح، ولكن قد يقال: يحتمل أنه تحمل هذا الحدیث فی حال استقامته قبل أن تصدر منه الأفاعیل (تحاف السادة المتقين: ۱/۵۷۲، کتاب

العلم، الباب السادس).

(ب) موقوف روایت

امام دارمی رحمہ اللہ نے اس کے ہم معنی حدیث حضرت عبد اللہ بن مسعود رضی اللہ تعالیٰ عنہ سے موقوفاً درج ذیل الفاظ اور سند کے ساتھ نقل کی ہے:

أخبرنا أبو عبيد القاسم بن سلام ثنا أبو إسماعيل

-- هو إبراهيم بن سليمان المؤدب -- عن عاصم

الأحول عن حدثه عن أبي وائل عن عبد الله رضي الله

عنه قال من طلب العلم لأربع دخل النار أو نحو هذه

الكلمة: لياهي به العلماء، أو ليماري به السفهاء أو

ليصرف به وجوه الناس إليه، أو لياخذ به من الأمراء

(سنن الدارمي: ۱ / ۱۰۹ حدیث: ۳۷۳، المقدمة، باب

التوبيخ لمن يطلب العلم لغير الله، دار القلم دمشق).

واضح رہے کہ ایسے مواقع پر ”موقوف“ بھی معنی ”مرفوع“ ہوتی ہے، تاہم

اس سند میں ”عن حدثه عن أبي وائل“ ایک واسطہ غیر معروف ہے جس کی بناء

پر یہ سند ”منقطع“ ہوگی۔

(ج) مرسل اور مقطوع روایت

جلیل القدر تابعی حضرت مکحول رحمہ اللہ سے یہ حدیث ”مرسل“ (یعنی کسی صحابی

کے واسطے کے بغیر براہ راست آنحضرت صلی اللہ علیہ وسلم سے روایت کی حیثیت سے)

اور ”مقطوع“ (یعنی ان کا اپنا قول ہونے کی حیثیت سے) دونوں طرح منقول ہے:

۱۔ مرسل روایت:

امام دارمی رحمہ اللہ نے ”السنن“ میں درج ذیل سند اور الفاظ کے ساتھ یہ مرسل روایت نقل کی ہے:

أخبرنا يحيى بن بسطام عن يحيى بن حمزة حدثني
النعمان عن مكحول قال: قال رسول الله صلى الله عليه
وسلم: من طلب العلم لياهي به العلماء أو ليماري به
السفهاء أو يريد أن يقبل بوجوه الناس إليه أدخله الله
جهنم. (۱/۱۱۰، ۱۱۱ حدیث: ۳۸۰، ایضاً).

۲۔ مقطوع روایت:

امام دارمی رحمہ اللہ نے ہی ”السنن“ میں حضرت مکحول رحمہ اللہ سے مقطوع روایت درج ذیل سند اور الفاظ کے ساتھ نقل کی ہے:

أخبرنا محمد بن يوسف عن سفيان عن برد بن
سنان وأبي العلاء عن مكحول قال: من طلب العلم
ليماري به السفهاء وليياهي به العلماء أو ليصرف به
وجوه الناس إليه فهو في نار جهنم (۱/۱۱۰، ایضاً).

خلاصہ کلام

اس حدیث کے مذکورہ بالا تمام طرق و روایات کی انفرادی حیثیت اور ان پر

محدثین کرام کے کلام سے (جو ماقبل میں گزر چکا ہے) یہ معلوم ہوتا ہے کہ یہ حدیث معنی تو ”صحیح“ ہے، جیسا کہ ”صحیح ابن حبان“ وغیرہ کی روایت سے ثابت ہوتا ہے، اور جہاں تک الفاظ کا تعلق ہے تو اگرچہ مختلف روایات کے مختلف الفاظ ہیں لیکن سب روایات ایک ہی معنی پر دلالت کرتی ہیں اور ہر روایت کے الفاظ دوسری روایت کے الفاظ کی تائید کرتے ہیں، جس سے معلوم ہوتا ہے کہ معنی ”صحیح“ ہونے کے ساتھ ساتھ الفاظ کے اعتبار سے یہ روایت ”حسن لغیرہ“ کے درجہ میں ہے۔

والله سبحانه وتعالى أعلم بالصواب.

محمد احمد رضا

دارالافتاء جامعہ دارالعلوم کراچی ۱۴۔

۱۴۳۰/۹/۱۹ھ

قال الله تعالى إِنَّ الدِّينَ عِنْدَ اللَّهِ الْإِسْلَامُ

عقائد الإسلام

حصہ اول و دوم

جس میں اسلام کے عقائد کو دلائل عقلیہ و نقلیہ سے ثابت کیا گیا ہے
اور جدید و قدیم فلاسفہ اور ملاحدہ کے اعتراضات کا جواب دیا گیا ہے

مولفہ

استاذ العلماء شیخ التفسیر والحدیث

حضرت مولانا حافظ محمد ادریس کاندھلوی قدس اللہ تعالیٰ سرہ

ناشر

دارالافتاء اسلامیہ

کراچی، لاہور

ادارہ اسلامیات کراچی - لاہور شاخہ

پبلشرز، بک سیلرز، ایکسپورٹرز

ادارہ اسلامیات موہن روڈ، چوک اردو بازار کراچی فون: ۳۷۷۲۲۴۰۱

ادارہ اسلامیات ۱۹۰، انارکلی، لاہور، پاکستان فون: ۳۷۳۵۳۲۵۵

ادارہ اسلامیات دینا ناتھ مینشن، مال روڈ، لاہور فون: ۳۷۳۲۲۴۱۲

E-mail: islamiat@lcci.org.pk
idara@brain.net.pk